
Ganesha Stuti by Shiva

शिवकृत गणेशस्तुतिः

Document Information



Text title : Ganesha Stuti by Shiva

File name : gaNeshastutiHshiva.itx

Category : ganesha

Location : doc_ganesha

Transliterated by : PSA Easwaran

Proofread by : PSA Easwaran

Description/comments : Mudgalapurana, Khanda 1, Adhyaya 4

Latest update : April 25, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



ಶಿವಕೃತ ಗಣೇಶಸ್ತುತಿಃ



ಶಿವ ಉವಾಚ |

ನಮಸ್ತೇ ವಿಘ್ನರಾಜಾಯ ನಮಸ್ತೇ ವಿಘ್ನಹಾರಿಣೇ |

ವಿಘ್ನಕರ್ತ್ರೇ ಗಣೇಶಾಯ ವಿಘ್ನಾನಾಂ ಪತಯೇ ನಮಃ || ೧೦ ||

ಲಂಬೋದರಾಯ ಸರ್ವಾಯ ವಕ್ರತುಂಡಸ್ವರೂಪಿಣೇ |

ತ್ರೈಗುಣ್ಯೇನ ಜಗದ್ರೂಪನಾನಾಭೇದಪ್ರಧಾರಿಣೇ || ೧೧ ||

ನೈಗುಣ್ಯೇನ ಚ ವೈ ಸಾಕ್ಷಾದ್ಬಹ್ಮರೂಪಧರಾಯ ಚ |

ನಮೋ ನಮೋ ಬಂಧಹಂತ್ರೇ ಭಕ್ತಾನಾಂ ಪಾಲಕಾಯ ತೇ || ೧೨ ||

ಅಭಕ್ತೇಭ್ಯಸ್ತಮೋದಾಯ ನಾನಾಭಯಕರಾಯ ಚ |

ಹೇರಂಬಾಯ ನಮಸ್ತುಭ್ಯಂ ವೇದವೇದ್ಯಾಯ ಶಾಶ್ವತೇ || ೧೩ ||

ಅನಂತಾನನರೂಪಾಯಾನಂತಬಾಹ್ವಂಘ್ರಿಕಾಯ ತೇ |

ಅನಂತಕರಕರ್ಣಾಯಾನಂತೋದರಧರಾಯ ತೇ || ೧೪ ||

ನಮೋ ನಮಸ್ತೇ ಗಣನಾಯಕಾಯ ತೇ ಅನಾದಿಪೂಜ್ಯಾಯ ಚ ಸರ್ವರೂಪಿಣೇ |

ಅಖಂಡಲೀಲಾಕರಪೂರ್ಣಮೂರ್ತಯೇ ಮಹೋತ್ಕಟಾಯಾಸ್ತು ನಮೋ ಮಹಾತ್ಮನೇ

|| ೧೫ ||

ಆದೌ ಚ ನಿರ್ಮಾಯ ವಿಧಿಂ ರಜೋಮಯಂ ತೇನೈವ ಸೃಷ್ಟಿಂ ವಿದಧಾಸಿ ದೇವ |

ಸತ್ತ್ವಾತ್ಮಕಂ ವಿಷ್ಣುಮಥೋ ಹಿ ಮಧ್ಯೇ ನಿರ್ಮಾಯ ಪಾಸಿ ತ್ವಮಖಂಡವಿಕ್ರಮ || ೧೬ ||

ಅಂತೇ ತಮೋರೂಪಿಣಮೇವ ಸೃಷ್ಟ್ವಾ ಶಂಭುಂ ಸ್ವಶಕ್ತ್ಯಾ ಹರಸಿ ತ್ವಮಾದ್ಯ |

ಏವಂವಿಧಂ ತ್ವಾಂ ಪ್ರವದಂತಿ ವೇದಾಃ ತಂ ವೈ ಗಣೇಶಂ ಶರಣಂ ಪ್ರಪದ್ಯೇ || ೧೭ ||

ಮಾಯಾಮಯಂ ವೈ ಗುಣಪಂ ತು ಸೃಷ್ಟ್ವಾ ತಸ್ಮಾತ್ಪುರಸ್ತ್ವಂ ಗಣರಾಜ ಚಾದೌ |

ಸ್ವಾನಂದಸಂಜ್ಞೇ ನಗರೇ ವಿಭಾಸಿ ಸಿದ್ಧ್ಯಾ ಚ ವುದ್ಧ್ಯಾ ಸಹಿತಃ ಪರೇಶ || ೧೮ ||

ತಂ ತ್ವಾಂ ಗಣೇಶಂ ಶರಣಂ ಪ್ರಪದ್ಯೇ ಸ್ಥಿತಂ ಸದಾ ಹೃತ್ಸು ಚ ಯೋಗಿನಾಂ ವೈ |


ವೇದೈರ್ನ ವೇದ್ಯಂ ಮನಸಾ ನ ಲಭ್ಯಂ ತಂ ವಕ್ರತುಂಡಂ ಹೃದಿ ಚಿಂತಯಾಮಿ || ೧೯ ||

ಅರ್ಧನಾರೀಶ್ವರತ್ವಂ ಯತ್ತದ್ಗತಂ ಮೇಽಧುನಾ ಪ್ರಭೋ |

ಶಕ್ತಿಹೀನತ್ವಮಾಪನೋ ನಷ್ಟವತ್ಕರ್ಮಣಾ ಕೃತಃ || ೨೦ ||
 ನಾನೈಶ್ವರ್ಯಯುತಾ ದೇವೀ ಸಾ ಗತಾ ಗಣಪ ಪ್ರಭೋ |
 ಅನೀಶ್ವರಪದಂ ಪ್ರಾಪ್ತಂ ಮಮ ವೈ ದೇವದೇವ ಭೋಃ || ೨೧ ||
 ನಿರ್ಗುಣೋಽಹಂ ಸದಾ ಶಂಭುಃ ಸಗುಣಃ ಸರ್ವಭಾವವಿತ |
 ಶತ್ತ್ವಾ ಯುಕ್ತೋ ಯದಾ ಸ್ವಾಮಿನ್ನಧುನಾ ಕಿಂ ಕರೋಮ್ಯಹಮ್ || ೨೨ ||
 ಶಕ್ತಿಹೀನಃ ಪದಾ ಗಂತುಂ ನ ಶಕ್ನೋಮಿ ಗಣೇಶ್ವರ |
 ಅತಸ್ತ್ವಂ ಕೃಪಯಾ ದೇವ ಶಕ್ತಂ ಮಾಂ ಕುರು ಕರ್ಮಣಿ || ೨೩ ||
 ತತಃ ಪ್ರಾದುರಭೂತ್ಸ್ಯ ಪುರತಃ ಸ ಗಣಾಧಿಪಃ |
 ಉವಾಚ ಶಂಕರಂ ತತ್ರ ಹರ್ಷಯನ್ ಶ್ಲಕ್ಷ್ಮಯಾ ಗಿರಾ || ೨೪ ||
 ಅಹೋ ಪಶ್ಯ ಚ ಮಾಂ ಶಂಭೋ ಕಿಂ ಶೋಚಸಿ ಮಹೇಶ್ವರ |
 ಭವಿತಾಸಿ ಸಶಕ್ತಿಸ್ತ್ವಂ ಮದ್ವಾಕ್ಯಾನ್ನಾತ್ರ ಸಂಶಯಃ || ೨೫ ||
 ಅಹಮೇವೇಶ್ವರೋ ದೇವೋ ಹ್ಯೇಕೋ ಬ್ರಹ್ಮಾಂಡಮಂಡಲೇ |
 ತೇನ ಗರ್ವೇಣ ಯುಕ್ತಸ್ತ್ವಂ ಸ ವಿಘ್ನಃ ಸಹಸಾ ಕೃತಃ || ೨೬ ||
 ಅಧುನಾ ತೇ ಗತೋ ಮೋಹೋ ಮದೀಯಾ ಸ್ಮೃತಿರಾಗತಾ |
 ಧ್ಯಾತಸ್ತುತಶ್ಚ ತೇನಾಹಂ ಪ್ರಸನ್ನೋಽಸ್ಮಿ ನ ಸಂಶಯಃ || ೨೭ ||
 ಹಿಮಾಚಲಸುತಾ ದೇವೀ ಭವಿಷ್ಯತಿ ನ ಸಂಶಯಃ |
 ವೃಣೋಷಿ ತ್ವಂ ಸತೀಂ ತಾಂ ವೈ ಪಾರ್ವತೀಂ ಚ ಪುನಃಶಿವ || ೨೮ ||
 ರಮಸೇ ಚ ತಯಾ ಸಾರ್ಧಂ ಮತ್ತಯಾ ಭಾವಿತೋ ದೃಢಮ್ |
 ಈಶ್ವರಃ ಸಹಶಕ್ತಿಸ್ತ್ವಂ ಮತ್ಪ್ರಸಾದಾತ್ಸದಾ ಭವ || ೨೯ ||
 ಸ್ಮೃತಮಾತ್ರಸ್ವವಾಗ್ರೇಽಹಂ ಪ್ರತ್ಯಕ್ಷಃ ಸ್ಯಾಂ ಸದಾಶಿವ |
 ಇತಿ ದತ್ತ್ವಾ ವರಂ ದೇವಸ್ತತ್ರೈವಾಂತರಧೀಯತ || ೩೦ ||
 ಇತಿ ಶ್ರೀಮುದ್ಲಪುರಾಣೇ ಪ್ರಥಮೇ ಖಂಡೇ ವಕ್ರತುಂಡಚರಿತೇ
 ಚತುರ್ಥಾಧ್ಯಾಯಾಂತರ್ಗತಾ ಶಿವಕೃತಾ ಗಣೇಶಸ್ತುತಿಃ ಸಮಾಪ್ತಾ || ೧.೪

Proofread by PSA Easwaran

pdf was typeset on May 31, 2020

——
Please send corrections to sanskrit@cheerful.com

